

- விளம்பரம் -

அரசாங்க சேவை ஆணைக்குழு - தென் மாகாணம்
தென் மாகாண அரச சேவையில் விவசாயத் திணைக்களத்தின் மேற்பார்வை
முகாமைத்துவ உதவியாளர் - தொழில்நுட்ப சேவைகள் பிரிவில்
விவசாய ஆலோசகர் தரம் III பதவிக்கு ஆட்சேர்ப்பு செய்வதற்கான
திறந்த போட்டிப் பரீட்சை - 2025

1.0 தென் மாகாண விவசாயத் திணைக்களத்தின் விவசாய ஆலோசகர் தரம் III பதவிக்கான ஆட்சேர்ப்புக்கான திறந்த போட்டிப்பரீட்சை, தென் மாகாண அரசாங்க சேவை ஆணைக்குழுவினால் 2025 நவம்பர்/டிசம்பர் மாதங்களில் நடாத்தப்படும் என்று இதன்மூலம் அறிவிக்கப்படுகிறது. அதற்கான விண்ணப்பப் படிவம் தென் மாகாண அரசாங்க சேவை ஆணைக்குழுவின் www.psc.sp.gov.lk இணையதளத்தில் வெளியிடப்பட்டுள்ளதுடன் இணையவழியில் (Online) மட்டுமே சமர்ப்பிக்க முடியும். விண்ணப்பங்களைப் பெறுவதற்கான கடைசித்திகதி 2025 ஒக்டோபர் 24 ஆகும்.

குறிப்பு 01 இணையவழி (Online)விண்ணப்பங்கள் பெறல் 03 ஒக்டோபர் 2025 அன்று மு.ப 9.00 மணிக்குத் திறந்து 24 ஒக்டோபர் 2025 அன்று பி.ப 6.00 மணிக்கு முடிவடையும்.

இந்தப் பரீட்சை காலிஇ மாத்தறை மற்றும் தங்காலை ஆகிய நகரங்களில் நிறுவப்பட்டுள்ள பரீட்சை நிலையங்களில் மட்டுமே நடைபெறும். அனைத்து விண்ணப்பதாரர்களும் விண்ணப்பதாரர் நிரந்தர வதிவிடத்தைக் கொண்ட மாவட்டத்தில் மேலே குறிப்பிடப்பட்ட நகரங்களில் ஒன்றை மட்டுமே பரீட்சை எழுத விரும்பும் நகரமாகத் தேர்ந்தெடுக்க வேண்டும். இணைய வழி (Online) விண்ணப்பத்தை நிரப்பும்போது அவர்கள் பரீட்சை எழுத விரும்பும் நகரம் சரியாகக் குறிப்பிடப்பட வேண்டும். பரீட்சை எழுதத் தேர்ந்தெடுக்கப்பட்ட நகரம் பின்னர் மாற்றப்பட அனுமதிக்கப்படமாட்டாது. ஒரு குறிப்பிட்ட நகரத்திற்கு போதுமான விண்ணப்பதாரர்கள் இல்லாத நிலையில் இ பரீட்சை நடைபெறும் நகரம் அல்லது நகரங்கள் தொடர்பாக ஆணைக்குழு முடிவு செய்யும்.

2.0 தென் மாகாண அரசாங்க சேவை ஆணைக்குழுவினால் நடத்தப்படும் எழுத்துப் பரீட்சையின் முடிவுகளிற்கேற்ப திறமையின் அடிப்படையில் தகுதிகளைப் பூர்த்தி செய்யும் விண்ணப்பதாரர்கள், மாவட்ட சனத்தொகை விகிதத்தின் அடிப்படையில் விவசாய ஆலோசகர் தரம் ஐஐஐ பதவிகளுக்கு நியமிப்பதற்கு தேர்வு செய்யப்படுவார்கள் .

3.0 (அ) நிரப்பப்படும் என எதிர்பார்க்கப்படும் வெற்றிடங்களின் எண்ணிக்கை 25 ஆகும்.

(ஆ) நியமனங்களின் எண்ணிக்கை மற்றும் நியமனம் அமலுக்கு வரும் திகதி ஆகியவை நியமன அதிகாரியால் தீர்மானிக்கப்படும். நியமன அதிகாரிக்கு எந்தவொரு வெற்றிடத்தினையும் அல்லது அனைத்து வெற்றிடங்களையும் நிரப்பாமல் இருக்க அதிகாரம் உள்ளது.

(இ) அரசு சேவையில் நியமனங்களை நிர்வகிக்கும் பொது நிபந்தனைகளுக்கும் இலக்கம் 291 மற்றும் 31.12.2018 திகதியுடைய தென் மாகாண கௌரவ ஆளுநரால் அங்கீகரிக்கப்பட்ட தென் மாகாண அரசு சேவையின் விவசாய திணைக்களத்தின் மேற்பார்வை முகாமைத்துவ உதவியாளர் - தொழில்நுட்ப சேவை பிரிவினரின் ஆட்சேர்ப்பு நடைமுறையில் விவசாய ஆலோசகர் பதவிக்கு விதிக்கப்பட்ட விதிமுறைகள் மற்றும் நிபந்தனைகளுக்கும், மற்றும் மேற்கூறிய நடைமுறைக்கு செய்யப்பட்ட அல்லது இனிமேல் செய்யப்படவுள்ள திருத்தங்களுக்கும் தாபனக்கோவை மற்றும் நிதி ஒழுங்கு விதிகள் / தென் மாகாண நிதி விதிகளின் ஏற்பாடுகளும், மற்றும் 2310/29 ஆம் இலக்க 2022.12.14 ஆம் திகதியுடைய அதிவிசேட வர்த்தமானியில் வெளியிடப்பட்ட அரசாங்க சேவை ஆணைக்குழுவின் நடைமுறை விதிகளிற்கும் உட்பட்டுத் தெரிவு செய்யப்படும் விண்ணப்பதாரிகள் விவசாய ஆலோசகர் தரம் III க்கு நியமிக்கப்படுவார்கள்.

(ஈ) ஒரு நியமனத்திற்குத் தேர்ந்தெடுக்கப்பட்டால், முதல் நியமனம் பெற்ற இடத்தில் குறைந்தது மூன்று (03) ஆண்டுகள் கட்டாயமாக பணியாற்ற வேண்டும். இருப்பினும், நியமன அதிகாரியால் தீர்மானிக்கப்படும் ஏதேனும் சிறப்பு காரணங்களுக்காக, அந்தக் காலம் முடிவடைவதற்கு முன்பு எந்தவொரு அதிகாரியையும் இடமாற்றம் செய்வது அவசியமானால், நியமன அதிகாரிக்கு அவ்வாறு செய்ய அதிகாரம் உண்டு.

(உ) இந்த நியமனம் மூன்று வருட தகுதிகாண் காலத்திற்கு உட்பட்டது. விவசாய ஆலோசகர் தரம் III க்கு ஆட்சேர்ப்பு செய்யப்பட்டதிலிருந்து மூன்று (03) ஆண்டுகளுக்குள் சேவைப்பிரமணக்குறிப்பில் குறிப்பிடப்பட்டுள்ளபடி முதலாவது வினைத்திறன் தடை தாண்டல் பரீட்சையில் தேர்ச்சி பெற வேண்டும்.

(ஊ) ஒரு நியமனத்திற்குத் தேர்ந்தெடுக்கப்பட்டால், நீங்கள் நியமனத்திற்குத் தகுதி பெற்றுள்ள மொழிமூலத்தின் அடிப்படையில் 2020.10.16 திகதியிட்ட பொது நிர்வாக சுற்றறிக்கை இல. 18/2020 மற்றும் அதன் துணை சுற்றறிக்கைகளின் விதிகளின்படி அரசுகளும் மொழித்தேர்ச்சியினை பூர்த்தி செய்ய வேண்டும். மேலும், மொழித்தேர்ச்சி தொடர்பாக ஆட்சேர்ப்பு நடைமுறையின் ஏற்பாடுகள் உரித்தாகும்.

4.0 சம்பளம்:- இந்தப் பதவி 25.03.2025 திகதியிட்ட பொது நிர்வாக சுற்றறிக்கை இல. 10/2025 இல் உள்ள சம்பளக் குறியீடு MN - 03 க்கு உரித்தாவதுடன் மேலும் தொடர்புடைய சம்பள அளவு 52,250 - 10 x 800 - 11 x 1,190 - 10 x 1,320 - 10 x 1,350 - 100,040/- ஆகும் மேலும் அந்த சம்பளம் 2027.01.01 முதல் உங்களுக்குச் செலுத்தப்படும். நியமனம் தொடங்கும் திகதியிலிருந்து இந்த சுற்றறிக்கையின் அட்டவணை III இன் ஏற்பாடுகளின் படி உங்களுக்கு சம்பளம் வழங்கப்படும்.

5.0 தென் மாகாணத்தில் விவசாய ஆலோசகர் தரம் III பதவி நிரந்தரமானது. ஓய்வூதியம் உடையது . இந்த பரீட்சையின் மூலம் விவசாய ஆலோசகர் தரம் III க்கு ஆட்சேர்க்கப்படும் அலுவலர்கள் இ இந்த பதவிக்கான ஓய்வூதிய முறை குறித்து

அரசாங்கத்தால் எதிர்காலத்தில் எடுக்கப்படும் கொள்கை முடிவுகளுக்கு உட்படுத்தல் வேண்டும்.

6.0 தகுதிகள் :- தென் மாகாண விவசாயத் திணைக்களத்தில் விவசாய ஆலோசகர் தரம் III பதவிக்கு ஆட்சேர்ப்பு செய்வதற்கு, விண்ணப்பங்கள் ஏற்றுக்கொள்ளப்படும் இறுதித் திகதியில் அல்லது அதற்கு முன்னர் பின்வரும் தகுதிகள் அனைத்து வகையிலும் பூர்த்தி செய்யப்பட வேண்டும்.

6.1 கல்வித் தகமைகள்:-

(அ) சிங்களம்/தமிழ்/ஆங்கில மொழி, விஞ்ஞானம், கணிதம் மற்றும் வேறு ஒரு பாடத்தில் சிறப்புத் தேர்ச்சியுடன் ஆறு (06) பாடங்களில் கல்விப் பொதுத் தரச் சான்றிதழ் (சாதாரண தர) பரீட்சியில் ஒரே நேரத்தில் தேர்ச்சி பெற்றிருக்க வேண்டும்.

மற்றும்

(ஆ) அத்துறையுடன் தொடர்புடைய இரண்டு பாடங்களுடன் விஞ்ஞானம்/ கணிதம்/ தொழில்நுட்பம் பாடப்பிரிவைச் சேர்ந்த மூன்று பாடங்களில் க.பொ.த. (உ/த) பரீட்சையில் தேர்ச்சி பெற்றிருக்க வேண்டும்.

குறிப்பு 02:- உயிரியல், இரசாயனவியல், விவசாயவியல், விலங்கியல், தாவரவியல், பௌதீகவியல், உயிரியல் அமைப்பு தொழில்நுட்பம் மற்றும் தொழில்நுட்பத்திற்கான விஞ்ஞானம் ஆகியவை இந்தத் துறைக்கு பொருத்தமான பாடங்களாகக் கருதப்படுகின்றன

6.2 தொழில்முறை தகுதிகள்:-

i. மூன்றாம் நிலை சிறு தொழிற்கல்வி ஆணைக்குழுவினால் நிர்ணயிக்கப்பட்ட தேசிய தொழிற்கல்வி தகுதி நிலை (NVQ) 6 (ஆறு) தகுதியை தொடர்புடைய துறையில் பெற்றிருத்தல்

அல்லது

ii. குண்டசாலை, அங்குனகொலபெலஸ்ஸ, பெல்வெஹெர, பிபில, லபுதுவ, வாரியபொல, வவுனியா, அனுராதபுரம், கரபிஞ்ச ஆகிய விவசாயக் கல்லூரிகளில் ஒன்றில் விவசாயம் தொடர்பான இரண்டு வருட டிப்ளோமா சான்றிதழ் பெற்றிருத்தல்,

அல்லது

iii. ஹார்டி தொழில்நுட்ப நிறுவனத்தில் விவசாயத்தில் டிப்ளோமா சான்றிதழ் பெற்றிருத்தல்,

அல்லது

iv. அக்பைனாஸ் கல்லூரியில் விவசாயத்தில் டிப்ளோமா சான்றிதழ் பெற்றிருத்தல்,

அல்லது

v. அரசாங்கத்தால் அங்கீகரிக்கப்பட்ட நிறுவனத்தால் வழங்கப்பட்ட 2 வருட விவசாய டிப்ளோமா சான்றிதழ் பெற்றிருத்தல்,

அல்லது

- vi. இலங்கை தொழில்நுட்ப சேவைகள் சபையால், மூன்றாம் நிலை மற்றும் தொழிற்கல்வி ஆணைக்குழுவால் அல்லது தென் மாகாண அரசாங்க சேவை ஆணைக்குழுவால் மேற்கண்ட தகுதிகளுக்கு சமமானதாக அங்கீகரிக்கப்பட்ட வேறு தொழில்நுட்ப தகுதிகளை பெற்றிருத்தல்.

குறிப்பு 03:- இலங்கை திறந்த பல்கலைக்கழகத்தில் டிப்ளோமா பெற்றவர்கள், அந்தப் பல்கலைக்கழகத்தில் அந்த டிப்ளோமாவுடன் தொடர்புடைய அடிப்படைப் படிப்பில் தேர்ச்சி பெற்றிருந்தால், க.பொ.த. (சா.த.) பரீட்சையில் தேர்ச்சி பெறுவதற்கான தேவையிலிருந்து விலக்களிக்கப்படுகிறார்கள்.

6.3 அனுபவம்: - தேவையற்றது .

6.4 வயது: - விண்ணப்பங்கள் பெறப்படும் கடைசி திகதியான 2025.10.24 அன்று 18 வயதுக்குக் குறையாமலும் 30 வயதுக்கு மிகாமலும் இருக்க வேண்டும். (அதன்படி, 2007.10.24 அன்று அல்லது அதற்கு முன் மற்றும் 1995.10.03 அன்று அல்லது அதற்குப் பிறகு பிறந்த திகதி உள்ளவர்கள் மட்டுமே இதற்கு விண்ணப்பிக்கத் தகுதியுடையவர்கள் ஆவர்.)

6.5 உடல் தகுதிகள்: - ஒவ்வொரு விண்ணப்பதாரியும் தென் மாகாணத்திற்குள் எந்தவொரு பகுதியிலும் பணியாற்றுவதற்கும், நல்ல ஆரோக்கியத்துடனும், பதவியின் கடமைகளைச் செய்வதற்கு போதுமான உடல் தகுதியுடனும், நல்ல குணத்துடனும் இருக்க வேண்டும்.

6.6 ஏனையவை :-

- i. விண்ணப்பதாரர் இலங்கை பிரஜையாக இருக்க வேண்டும்.
- ii. விண்ணப்பதாரர் சிறந்த நற்பண்பு கொண்டவராக இருக்க வேண்டும்.
- iii. பரீட்சைக்குத் தகுதி பெறுவதற்கான கடைசி திகதிக்கு முந்தைய ஐந்து (05) ஆண்டுகளுக்குள், அவர்/அவள் விண்ணப்பிக்கும் மாவட்டத்தில் குறைந்தது மூன்று (03) ஆண்டுகள் தொடர்ச்சியாக நிரந்தர வதிவாளராக இருந்திருக்க வேண்டும்.

அல்லது

ஒரு விண்ணப்பதாரர் திருமணம் காரணமாக தென் மாகாணத்திற்கு வசிப்பிடத்தை மாற்றியிருந்தால், வாழ்க்கைத் துணைவரின் தென் மாகாண வசிப்பிடம் திருமண திகதியிலிருந்து கடந்த 03 ஆண்டுகளில், பரீட்சைக்கான தகுதிகளை பூர்த்தி செய்வதற்கான கடைசி திகதிக்கு முன்னதாக இருந்திருக்க வேண்டும்

iv. பதவிக்கு ஆட்சேர்ப்பு செய்வதற்கான விண்ணப்பிக்க கோரல் அறிவித்தலில் குறிப்பிடப்பட்டுள்ள திகதிக்குள் அனைத்து தகுதிகளும் அனைத்து வகையிலும் பூர்த்தி செய்யப்பட்டிருக்க வேண்டும்.

v. எந்த மதத்திற்காகவும்: மதப்பிரிவுகளுக்காகவும் துறவு பூண்டவர்கள் இந்தத் தேர்வை எழுதத் தகுதியற்றவர்கள்.

7.0 மாவட்ட மட்ட சனத்தொகை விகிதத்தின் அடிப்படையில் தேர்வு செய்தல் :-

(அ) விண்ணப்பதாரர்கள் இணையவழி விண்ணப்பத்தை நிரப்பும்போது வெற்றிடங்களுக்குப் போட்டியிடத் தேர்ந்தெடுக்கும் மாவட்டத்தை சரியாகக் குறிப்பிட வேண்டும்.

(ஆ) சேவைக்கான ஆட்சேர்ப்பு பிரதிநிதித்துவ அடிப்படையில் செய்யப்படும். ஒவ்வொரு நிர்வாக மாவட்டத்திற்கும் அந்த மாவட்டத்தின் சனத்தொகைக்கு ஏற்ப வெற்றிடங்களின் எண்ணிக்கை ஒதுக்கப்படும். அந்த மாவட்டத்திலிருந்து விண்ணப்பிக்கும் விண்ணப்பதாரிகள் மட்டுமே நிரப்பப்பட வேண்டிய வெற்றிடங்களின் எண்ணிக்கைக்கு போட்டியிடத் தகுதியுடையவர்கள்.

I. மேலே குறிப்பிட்டுள்ளபடி ஒரு குறிப்பிட்ட மாவட்டத்திற்கு ஒதுக்கப்பட்ட வெற்றிடங்களின் எண்ணிக்கையை, அந்த மாவட்டத்திற்கு விண்ணப்பித்து தகுதிகளைப் பூர்த்தி செய்த விண்ணப்பதாரர்களால் நிரப்ப முடியாத சந்தர்ப்பங்களில், வெற்றிடங்களின் எண்ணிக்கை அருகிலுள்ள மாவட்டங்களுக்கு அந்த மாவட்டங்களின் சனத்தொகைக்கு ஏற்ப மறுபகிர்வு செய்யப்படும்.

II. பரீட்சையில் குறைந்தபட்ச மதிப்பெண்கள் பெறும் விண்ணப்பதாரர்களின் எண்ணிக்கை, ஒதுக்கப்பட்ட வெற்றிடங்களின் எண்ணிக்கையை விடக் குறைவாக இருந்தால், மாவட்ட சனத்தொகை அடிப்படையில் தேர்வு செய்யப்படமாட்டாது.

கவனிக்க வேண்டியது:- மாவட்டத்திற்கு ஒதுக்கப்பட்ட வெற்றிடங்களின் எண்ணிக்கை என்பது அந்த நிர்வாக மாவட்டத்தின் சனத்தொகைக்கு ஏற்ப போட்டிப்பரீட்சை எழுதும் விண்ணப்பதாரர்களுக்கு ஒதுக்கப்பட்ட வெற்றிடங்களின் எண்ணிக்கையைக் குறிக்கிறது என்பதுடன், அந்த நிர்வாக மாவட்டத்திற்குள் இருக்கும் அனைத்து அரசு நிறுவனங்களில் சேவையில் உள்ள வெற்றிடங்களின் எண்ணிக்கையைக் குறிக்காது என்பதைக் கவனத்தில் கொள்ள வேண்டும்.

குறிப்பு 04:- எந்தவொரு விண்ணப்பதாரியும் ஒன்றுக்கு மேற்பட்ட மாவட்டங்களுக்கு போட்டியிட அனுமதிக்கப்பட மாட்டார்கள். இணைய வழி (முடெனெ) விண்ணப்பத்தை சமர்ப்பிக்கும் போது மேலே 7 இல் குறிப்பிடப்பட்டுள்ள தகுதிகளின்படி வெற்றிடங்களுக்கு போட்டியிட மாவட்டத்தை விண்ணப்பதாரர் தேர்ந்தெடுத்தவுடன், அதை மீண்டும் மாற்ற முடியாது.

8.0 பரீட்சை நடைமுறை :- இந்தப் பரீட்சை சிங்களம்இ தமிழ் மற்றும் ஆங்கிலம் ஆகிய மொழிகளில் நடத்தப்படும். ஒரு விண்ணப்பதாரி தனக்குப் பொருத்தமான ஒரு மொழியைத் தேர்ந்தெடுப்பதுடன், பரீட்சைக்கு உரித்தான அனைத்து வினாத்தாள்களுக்கும் அந்த மொழியில் பதிலளிக்க வேண்டும். விண்ணப்பிக்கும்

மொழியில் பின்னர் எந்த மாற்றமும் செய்ய அனுமதிக்கப்படாது. இந்தப்பரீட்சை இரண்டு வினாத்தாள்களைக் கொண்டிருக்கும்.

பாடங்கள்	காலம்	மொத்தப் புள்ளிகள்	தேர்ச்சி புள்ளிகள்
நுண்ணறிவு (Intelligence Quotient Test)	01 மணித்தியாலம்	100	40%
விடயம் தொடர்பான தொழில்நுட்ப வினாத்தாள் (Subjective Technical Test)	02 மணித்தியாலம்	100	40%

8.1 பரீட்சைக்கான பாடத்திட்டம் பின்வருமாறு:

8.1 (அ) நுண்ணறிவு

இது விண்ணப்பத்திரியின் தர்க்கரீதியான சிந்தனைஇ பகுப்பாய்வு திறன்இ நேர முகாமைத்துவம் மற்றும் தீர்மானம் எடுக்கும் திறன் என்பவற்றை சோதிக்கும் கேள்விகளைக் கொண்டுள்ளது.

8.1 (ஆ) விடயம் தொடர்பான தொழில்நுட்ப வினாத்தாள்

பதவிக்கு பொருத்தமான தொழில்நுட்ப அறிவை அளவிடும் பல்தேர்வு வினாக்களைக் கொண்டுள்ளது.

1. இலங்கையின் பொருளாதார வளர்ச்சிக்கு விவசாயத்தின் பங்களிப்பு
 - 1.1. மொத்த தேசிய உற்பத்தியில் விவசாயத்தின் பங்களிப்பு
 - 1.2. வேலையின்மை
 - 1.3. விவசாயத்தின் ஏற்றுமதி மற்றும் இறக்குமதி நிலைமை
2. இலங்கையின் காலநிலை மண்டலங்கள் பற்றிய அறிவு.
3. மண் மற்றும் தாவர ஊட்டச்சத்து
 - 3.1. மண்ணின் அமைப்பு, பௌதீகவியல் மற்றும் வேதியியல் உப்புத்தன்மை மற்றும் பயிர் சாகுபடியில் அவற்றின் விளைவுகள்.
 - 3.2. தாவர ஊட்டச்சத்து, மண்/தாவர ஊட்டச்சத்து முகாமை ய. தாவர ஊட்டச்சத்து குறித்த சிறப்பு குறிப்புகள்
4. நெல் உற்பத்தி
 - 4.1. மண் மற்றும் காலநிலை தேவைகள்
 - 4.2. வகைகள்
 - 4.3. நிலம் தயாரித்தல் மற்றும் நாற்று கட்டுப்பாடு
 - 4.4. பூச்சி மற்றும் நோய் கட்டுப்பாடு
 - 4.5. உர பயன்பாடு
 - 4.6. நீர் முகாமைத்துவம் / விளைச்சலை அதிகரிக்க நவீன முறைகள்
 - 4.7. அறுவடை மற்றும் அறுவடைக்குப் பிந்தைய தொழில்நுட்பம்
 - 4.8. விதை நெல் உற்பத்தி

5. பிற வயல் பயிர் உற்பத்தி

5.1. வெங்காயம், மிளகாய், உருளைக்கிழங்கு, சோளம் மற்றும் பிற பயிர்களின் வகைகள்

6. காய்கறி உற்பத்தி

6.1. காய்கறி நாற்று முகாமை

6.2. விவசாயத் துறை சிறப்பு கவனம் செலுத்தியுள்ள காய்கறி வகைகளை விளம்பரப்படுத்தல், நடவு செய்தல், அறுவடை செய்தல் மற்றும் பதப்படுத்துதல்.

7. பழங்கள்

7.1. விவசாயத் துறை சிறப்பு கவனம் செலுத்தியுள்ள பழவகைகளை விளம்பரப்படுத்தல், நடவு செய்தல், அறுவடை செய்தல் மற்றும் பதப்படுத்துதல்.

8. பயிர் பாதுகாப்பு.

8.1. பயிர் விளைச்சளைப் பாதிக்கும் முக்கிய நோய்கள் மற்றும் பூச்சிகளைக் கண்டறிதல் மற்றும் அவற்றின் கட்டுப்பாட்டு முறைகள்

8.2. களை கட்டுப்பாடு, களை கட்டுப்பாட்டு முறைகள்

8.3. பூச்சிக்கொல்லி கட்டுப்பாட்டில் பின்பற்ற வேண்டிய பாதுகாப்பு நடவடிக்கைகள்

9. மண் வேதியியல்

9.1. மண் பாதுகாப்பின் முக்கியத்துவம் மற்றும் பல்வேறு மண் பாதுகாப்பு முறைகள்

10. நீர்ப்பாசனம் மற்றும் நீர் முகாமைத்துவம்

10.1. பல்வேறு பயிர்களுக்கு ஏற்ற நீர்ப்பாசன முறைகள் மற்றும் அவற்றின் நீர் முகாமைத்துவம்

10.2 நுண் நீர்ப்பாசன முறைகள்

10.3 நீர் வடிகால் மற்றும் அதன் முக்கியத்துவம்

11. பண்ணை இயந்திரமயமாக்கல்

11.1. பண்ணை இயந்திரமயமாக்கலின் நன்மைகள் மற்றும் தீமைகள்

11.2. நிலம் தயாரிப்பதற்குப் பயன்படுத்தப்படும் விவசாய இயந்திரங்கள்

11.3. நீர்ப்பாசனம் மற்றும் தாவரப் பாதுகாப்பிற்குப் பயன்படுத்தப்படும் விவசாய இயந்திரங்கள்

11.4. மேற்கண்ட இயந்திரங்களின் செயல்பாடு மற்றும் பராமரிப்பு

12. தேனீ வளர்ப்பு

12.1. பொருளாதார முக்கியத்துவம்

12.2. தேனீ கூடு தொடங்குதல் மற்றும் பராமரித்தல்

12.3. அறுவடை மற்றும் சந்தைப்படுத்தல்

13. மலர் வளர்ப்பு மற்றும் நில அலங்காரம்

13.1. பொருளாதார முக்கியத்துவம்

13.2. நில அலங்காரம் முறைகள்

13.3. சந்தைக்கு வெட்டப்பட்ட பூக்களின் உற்பத்தி மற்றும் சந்தைக்கு அவற்றைத் தயாரித்தல்

14. பாதுகாப்பான உட்புற பயிர்ச்செய்கை

14.1. முக்கியத்துவம்

- 14.2. திட்டமிடல்
 14.3. பயிர் தேர்வு, நீர்ப்பாசனம்/உரமிடுதல்
 14.4. பராமரிப்பு மற்றும் அறுவடையைத் தயார் செய்தல்
15. கால்நடை பராமரிப்பு
 15.1. கோழி வளர்ப்பு மற்றும் பால் பண்ணை
 15.2. ஒருங்கிணைந்த பண்ணை நிருவாகத்தின் கீழ் மேற்கூறிய விலங்குற்பத்திப் பொருட்களைப் பராமரித்தல்.
16. விவசாய விரிவாக்கம்
 16.1. விவசாய விரிவாக்க உத்திகள் மற்றும் வழிமுறைகள்
 16.2. விவசாய விரிவாக்க தொடர்பு முறைகள்
17. திசு வளர்ப்பு
 17.1. திசு வளர்ப்பின் அடிப்படைக் கொள்கைகள் மற்றும் பின்னணி அறிவு
 17.2. திசு வளர்ப்பின் பயன்கள்/பயன்பாடுகள்
 17.3. திசு வளர்ப்பின் நன்மைகள் மற்றும் தீமைகள்
18. தாவர தனிமைப்படுத்தல் பற்றிய அறிவு
 18.1. தாவர தனிமைப்படுத்தல் விதிமுறைகள் பற்றிய அறிவு
 18.2. தாவர தனிமைப்படுத்தல் முறைகள்
19. தாவரப் பாதுகாப்பு
 19.1. தாவரப் பாதுகாப்பின் முக்கியத்துவம் (தாவரங்கள்/மரபணுப் பிளாசம்)
 19.2. தாவரப் பாதுகாப்பு முறைகள் (தாவரங்கள்/மரபணுப் பிளாசம்)
20. உயிரி தொழில்நுட்பம்
 20.1. டிஎன்ஏ (னுடீயே) வின் முக்கியத்துவம்
 20.2. மரபணு என்றால் என்ன இ அதன் செயல்பாடு
 20.3. மரபணு பொறியியல் நுட்பங்கள் மூலம் தாவரங்களை மேம்படுத்துவதற்கான சாத்தியக்கூறுகள்
21. விவசாய வணிகம்
 21.1 சந்தைப்படுத்தல் அறிவு
 21.2 மதிப்பு கூட்டப்பட்ட பொருட்கள்
 21.3 விவசாயப் பொருட்களின் மதிப்புச் சங்கிலி மேம்பாடு
 21.4 விவசாயப் பொருட்களின் விலை நிர்ணயம்
22. இயற்கை வேளாண்மை
 22.1 முக்கியத்துவம்
 22.2 நன்மைகள்/தீமைகள்
23. சான்றிதழ் செய்தல்
 23.1 புயீ
 23.2 புஜீ
 23.3 ர்புஜனஜீ
 23.4 முசுபயனெஉ ஊநசுவகைஉயவந

24. உணவு தொழில்நுட்பம்

24.1 உணவு பதப்படுத்தும் தொழில்நுட்பங்கள்

24.2 லேபிலில் அடங்கியிருக்க வேண்டிய விடயங்கள்

24.3 நவீன பொதியிடல் தொழில்நுட்பங்கள் மற்றும் அவற்றின் நன்மைகள்

25. விவசாய அபிவிருத்தி

தற்போதைய விவசாய அபிவிருத்திக்கு கொள்கைகள், அவற்றின் முக்கியத்துவம், விவசாய அபிவிருத்தித் திட்டங்கள், விவசாய அபிவிருத்தியுடன் தொடர்புடைய அமைச்சின் கீழ் உள்ள திணைக்களங்கள் மற்றும் பிற நிறுவனங்கள், மத்திய அரசின் விவசாயத் துறையின் கீழ் உள்ள நிறுவனங்கள் மற்றும் அலகுகள் மற்றும் அவற்றின் பொறுப்புகள், விவசாயத் துறையில் தற்போதைய சிக்கல்கள் மற்றும் சவால்கள், விவசாய அபிவிருத்தி நாட்டின் வளர்ச்சிக்கு எவ்வாறு துணைபுரிகிறது, விவசாய அபிவிருத்தித் திட்டங்களின் நேர்மறை மற்றும் எதிர்மறை விளைவுகள்.

9.0 பரீட்சை பெறுபேறுகள் :- தென் மாகாண அரசாங்க சேவை ஆணைக்குழுவின் உத்தியோகப்பூர்வ வலைத்தளமான றறறிளஉ.ளி.பழள.டம மூலம் ஒவ்வொரு விண்ணப்பதாரரும் தனிப்பட்ட முறையில் பதிவிறக்கம் செய்ய இயலுமான விதத்தில் பரீட்சை பெறுபேறுகள் வெளியிடப்படும்இ மேலும் மாவட்ட தகுதி வரிசைக்கு ஏற்ப தயாரிக்கப்பட்ட பரீட்சையில் தேர்ச்சி பெற்ற விண்ணப்பதாரர்களின் பெயர்ப் பட்டியல் நியமன அதிகாரிக்கு வழங்கப்படும்.

10.0 பரீட்சைக் கட்டணம்:- பரீட்சைக் கட்டணம் ரூ. 1,000/- ஆகும் . பரீட்சைக் கட்டணங்களை இணையவழியில் (Online) செலுத்த வேண்டும். அனைத்து கொடுப்பனவுகளும் விசா (Visa) அல்லது மாஸ்டர் (Master) அட்டைகள் மூலம் மட்டுமே செய்யப்பட வேண்டும், வேறு எந்த முறையிலும் செலுத்தப்படும் கொடுப்பனவுகள் எந்த வகையிலும் ஏற்றுக்கொள்ளப்படாது. பரீட்சைக் கட்டணத்தின் முழுத் தொகையும் செலுத்தப்பட வேண்டும், மேலும் பரீட்சைக் கட்டணத்தை விடக் குறைவாக செலுத்தப்படும் விண்ணப்பங்கள் நிராகரிக்கப்படும். மேற்கண்ட கட்டண முறைகள் மூலம் பரீட்சைக் கட்டணங்களைச் செலுத்துவதில் ஏற்படும் எந்தவொரு தவறுகளுக்கும் தென் மாகாண அரசாங்க சேவை ஆணைக்குழு பொறுப்பேற்காது.

செலுத்தப்பட்ட பரீட்சைக் கட்டணம் எந்த சூழ்நிலையிலும் திரும்பச் செலுத்தப்படாது என்பதையும்இ கட்டணங்கள் வேறு எந்தத் பரீட்சைக்கும் மாற்ற அனுமதிக்கப்படாது என்பதையும் கவனத்தில் கொள்ள வேண்டும்.

குறிப்பு 05:- விண்ணப்பங்களை சமர்ப்பிப்பதற்கான இறுதித் திகதி வரை விண்ணப்பங்களை சமர்ப்பிப்பதினை தாமதப்படுத்துவதினால் ஏற்படும் எந்தவொரு பாதகமான விளைவுகளையும் விண்ணப்பதாரர்கள் ஏற்க வேண்டும்.

11.0 விண்ணப்பிக்கும் முறை :-

அனைத்து விண்ணப்பதாரர்களும் தென் மாகாண அரசாங்க சேவை ஆணைக்குழுவின் உத்தியோகப்பூர்வ வலைத்தளமான www.psc.sp.gov.lk ஐப் பார்வையிட்டு நுழைந்து இ பரீட்சையைச் சரியாகத் தெரிவு செய்து இ தொடர்புடைய தகவல்களை உள்ளிட்டு

பரீட்சைக் கட்டணத்தைச் செலுத்திவிட்டு விண்ணப்பத்தை தென் மாகாண அரசாங்க சேவை ஆணைக்குழுவிடம் சமர்ப்பிக்க (Submit) வேண்டும். இந்தப் பரீட்சைக்கான விண்ணப்பக் காலம் 2025 ஒக்டோபர் 24 அன்று பி.ப 6.00 மணிக்கு முடிவடைகிறது. (இதற்காக இணைய அணுகல் உள்ள Desktop அல்லது Laptop கணினிகளைப் பயன்படுத்துவது ஏற்றதாகும்.)

- 11.1 விண்ணப்பதாரரினாலேயே இந்தப்பரீட்சைக்கான விண்ணப்பம் இணையவழியில் (Online) பூர்த்தி செய்ய வேண்டும்.
- 11.2 விண்ணப்பதாரர்கள் உள்ளிடும் எந்தவொரு தகவலிலும் பின்னர் எந்த மாற்றங்களும் செய்ய அனுமதிக்கப்படாது. எனவேஇ தென் மாகாண அரசாங்க சேவை ஆணைக்குழுவிடம் சமர்ப்பிக்கும் (Submit) முன் தகவலை கவனமாகச் சரிபார்ப்பது முக்கியம் ஆகும் .
- 11.3 பிற முறைகள் மூலம் சமர்ப்பிக்கப்படும் அனைத்து விண்ணப்பங்களும் முன்னறிவிப்பின்றி நிராகரிக்கப்படும். இந்தப்பரீட்சைக்கு இணையவழியில் (Online) விண்ணப்பிக்கும் போது தவறான பரீட்சையை தெரிவு செய்வது போன்ற பிழைகளால் ஏற்படும் இழப்புகளுக்கு நீங்களே பொறுப்பாவீர்கள்.
- 11.4 தென் மாகாண அரசாங்க சேவை ஆணைக்குழுவிடம் இணையவழியில் (Online) சமர்ப்பிக்கப்பட்ட விண்ணப்பத்தை பதிவிறக்கம் செய்துஇ அதன் அச்சுப்பிரதியை எந்த இணைப்புகளும் இல்லாமல், 24 ஒக்டோபர் 2025 அன்று அல்லது அதற்கு முன்னர் கீழே உள்ள முகவரிக்கு பதிவுத் தபாலில் அனுப்ப வேண்டும். அச்சுப்பிரதி அடங்கிய உறையின் மேல் இடது மூலையில் "தென் மாகாண அரசாங்க சேவையின் விவசாயத் திணைக்களத்தின் விவசாய ஆலோசகர் தரம் III பதவிக்கு ஆட்சேர்ப்பு செய்வதற்கான திறந்த போட்டிப்பரீட்சை - 2025" என்று குறிப்பிடுவது கட்டாயமாகும்.

செயலாளர்,

தென் மாகாண அரசாங்க சேவை ஆணைக்குழு,

வெது மாடி,

மாவட்ட செயலகக் கட்டிடம்,

காலி.

- 11.5 விண்ணப்பப் படிவத்தில் விண்ணப்பதாரரின் கையொப்பத்தை சான்றுறுதி செய்தல்:-
தென் மாகாண அரசாங்க சேவை ஆணைக்குழுவிடம் அனுப்பப்படும் பதிவிறக்கம் செய்யப்பட்ட விண்ணப்பப் படிவத்தின் அச்சு நகலில் விண்ணப்பதாரரின் கையொப்பம் சான்றளிக்கப்பட்டிருக்க வேண்டும். எந்தவொரு அரசு நிறுவனத்திலிருந்தும் பரீட்சைக்கு விண்ணப்பிக்கும் விண்ணப்பதாரர் தனது கையொப்பத்தை நிறுவனத் தலைவர் அல்லது அவரால் அதிகாரமளிக்கப்பட்ட அதிகாரி ஒருவரால் சான்றளிக்கப்பட்டிருக்க வேண்டும் என்பதுடன், அரசு நிறுவனம் அல்லாத விண்ணப்பதாரர் தனது கையொப்பத்தை அரசுப் பள்ளியின் தலைவர்/ஓய்வு பெற்ற அதிகாரி, பிரதேச கிராம அலுவலர், சமாதான நீதவான், சத்தியப்பிரமாண ஆணையாளர், வழக்கறிஞர், பிரசித்த நொத்தாரிசு, முப்படைகளின்

நியமிக்கப்பட்ட அதிகாரி, அரசு அல்லது மாகாண அரசாங்க சேவையில் உள்ள அதிகாரி அல்லது நிரந்தர பதவிநிலைத்தர அதிகாரி அல்லது பெளத்த விகாரையின் பொறுப்பானவர்

அல்லது தலைமைப்பிற்கு அல்லது வேறு மதத்தின் வழிபாட்டுத் தலத்திற்குப் பொறுப்பானவர் அல்லது மதகுருமார்கள் சங்கத்தில் குறிப்பிடத்தக்க பதவியை வகிக்கும் நபர் ஆகியோரில் எவரேனும் ஒருவரால் சான்றளிக்கப்பட்டிருக்க வேண்டும்.

12.0 நுழைவு அனுமதிச் சீட்டுகள் :-

தகுதிகளைச் சரிபார்க்காமல், விண்ணப்பங்கள் இணையவழியில் (Online) கோரப்படுவதால், அறிவிப்பில் குறிப்பிடப்பட்டுள்ள தகுதிகளைப் பூர்த்தி செய்பவர்கள் மட்டுமே விண்ணப்பித்துள்ளனர் என்று கருதப்படுவதுடன் மேலும் பரிந்துரைக்கப்பட்டபடியான பரீட்சைக்கட்டணத்தைச் செலுத்தி, உரிய திகதியில் அல்லது அதற்கு முன் தங்கள் முழுமையான விண்ணப்பங்களை இணையவழியில் (Online) சமர்ப்பித்த அனைத்து விண்ணப்பதாரர்களுக்கும், இந்தத் திறந்த போட்டிப்பரீட்சையில் கலந்துகொள்ள, தென் மாகாண அரசாங்க சேவை ஆணைக்குழுவின் www.psc.sp.gov.lk என்ற உத்தியோகப்பூர்வ இணையதளம் மூலம் இணையவழி (Online) நுழைவு அனுமதிச் சீட்டுகள் வழங்கப்படும். நுழைவுச் சீட்டுகள் வழங்கப்பட்டவுடன், தென் மாகாண அரசாங்க சேவை ஆணைக்குழுவின் உத்தியோகப்பூர்வ இணையதளத்தில் அறிவிப்பு மூலம் இது தெரிவிக்கப்படும். அதன்படி, இணையதளத்தில் உள்ள பரீட்சை நுழைவு அனுமதிச் சீட்டு வழங்கும் கருமபீடத்திற்குள் சென்று உங்கள் தேசிய அடையாள அட்டை இலக்கத்தை உள்ளிடுவதன் மூலம் பரீட்சைக்கான நுழைவு அனுமதிச் சீட்டைப் பதிவிறக்கம் செய்யலாம்.

நுழைவு அனுமதிச் சீட்டில் திருத்தங்கள் செய்ய வேண்டும் என்றால், திருத்தம் முறையை தொடர்புடைய நிரலில் துல்லியமாகக் குறிப்பிட்டு, விண்ணப்பதாரரின் கையொப்பம் இடப்பட வேண்டும். நேர்காணலின் போது செய்யப்படும் திருத்தக் கோரிக்கைகள் பரிசீலிக்கப்படாது.

ஒரு விண்ணப்பதாரருக்கு பரீட்சை நுழைவு அனுமதிச் சீட்டு வழங்குவதனால், அவர் பரீட்சையில் பங்கேற்பதற்கான தகுதிகளைப் பூர்த்தி செய்ததற்கான ஒப்புதலாகக் கருதப்படாது. பதிவிறக்கம் செய்யப்பட்ட பரீட்சை நுழைவு அனுமதிச் சீட்டினை A4 அளவு தாளின் இருபுறமும் பயன்படுத்தி அச்சிட்டு, கையொப்பமிட்டு பரீட்சை நிலைய மேற்பார்வையாளரிடம் சமர்ப்பிக்க வேண்டும். எந்தவொரு அரசு நிறுவனத்திலிருந்தும் பரீட்சைக்கு விண்ணப்பிக்கும் விண்ணப்பதாரர் தனது கையொப்பத்தை நிறுவனத் தலைவர் அல்லது அவரால் அதிகாரமளிக்கப்பட்ட அதிகாரி ஒருவரால் சான்றளிக்கப்பட்டிருக்க வேண்டும் என்பதுடன், அரசு நிறுவனம் அல்லாத விண்ணப்பதாரர் தனது கையொப்பத்தை அரசுப் பள்ளியின் தலைவர்/ஓய்வு பெற்ற அதிகாரி, பிரதேச கிராம அலுவலர், சமாதான நீதவான், சத்தியப்பிரமாண ஆணையாளர், வழக்கறிஞர், பிரசித்த நொத்தாரிசு, முப்படைகளின் நியமிக்கப்பட்ட அதிகாரி, அரசு அல்லது மாகாண அரசாங்க சேவையில் உள்ள அதிகாரி அல்லது நிரந்தர பதவிநிலைத்தர அதிகாரி அல்லது பெளத்த விகாரையின் பொறுப்பானவர் அல்லது தலைமைப்பிற்கு அல்லது வேறு மதத்தின் வழிபாட்டுத் தலத்திற்குப் பொறுப்பானவர் அல்லது மதகுருமார்கள் சங்கத்தில் குறிப்பிடத்தக்க பதவியை வகிக்கும் நபர் ஆகியோரில் எவரேனும் ஒருவரால் சான்றளிக்கப்பட்டிருக்க வேண்டும்.

13.0 பரீட்சைக்கான நுழைவு :-

(அ) பரீட்சை எழுதும் விண்ணப்பதாரர்கள் முதலில் தங்கள் கையொப்பமிட்ட நுழைவு அனுமதிச் சீட்டை பரீட்சை நடைபெறும் நாளில் பரீட்சை நிலைய மேற்பார்வையாளரிடம் சமர்ப்பிக்க வேண்டும். அத்தகைய நுழைவுச் சீட்டை சமர்ப்பிக்காத விண்ணப்பதாரர் பரீட்சை எழுத அனுமதிக்கப்படமாட்டார்.

(ஆ) ஒவ்வொரு விண்ணப்பதாரரும் தனக்கு ஒதுக்கப்பட்ட பரீட்சை நிலையத்திலேயே பரீட்சை எழுத வேண்டும்.

14.0 விண்ணப்பதாரர்களின் அடையாளம்:-

நுழைவு அனுமதிச் சீட்டு இல்லாத எந்தவொரு விண்ணப்பதாரரும் பரீட்சை எழுத அனுமதிக்கப்படமாட்டார்கள். மேலும், விண்ணப்பதாரர்கள் பரீட்சை மண்டபத்தில் ஒவ்வொரு வினாத்தாளுக்கும் பரீட்சை நிலைய மேற்பார்வையாளரின் திருப்திக்கு ஏற்ப தங்கள் அடையாளத்தை நிரூபிக்க வேண்டும். இதற்காக, பின்வரும் ஆவணங்களில் ஒன்றை பரீட்சை நிலைய மேற்பார்வையாளரிடம் சமர்ப்பிக்க வேண்டும்.

(i.) தேசிய அடையாள அட்டை

(ii.) செல்லுபடியாகும் கடவுச்சீட்டு

(iii.) செல்லுபடியாகும் ஓட்டுநர் அனுமதிப்பத்திரம்.

பரீட்சை எழுதுபவர்கள் அவர்களின் அடையாளத்தை உறுதி செய்ய இயலுமாகும் வகையில் முகத்தை மறைக்காமலும், மின்னணு தொடர்பு சாதனங்களை அணியாமல் இருப்பதை உறுதி செய்ய காதுகளையும் மறைக்காமலும் பரீட்சை மண்டபத்திற்குள் நுழைய வேண்டும். அவ்வாறு செய்ய மறுக்கும் விண்ணப்பதாரிகள் பரீட்சை மண்டபத்திற்குள் அனுமதிக்கப்பட மாட்டார்கள். மேலும், பரீட்சை மண்டபத்திற்குள் நுழைந்த நொடி முதல் பரீட்சை முடிந்து வெளியேறும் வரை, பரீட்சை எழுதுபவர்கள் முகத்தையும் கைகளையும் மறைக்காமல் இருக்க வேண்டும்.

15.0 தெரிவு செய்யும் முறை: - பரீட்சியில் காட்டப்படும் தகுதி மற்றும் இந்தப் பதவிகளுக்கான மாவட்ட சனத்தொகை விகிதத்தின்படி அவர்களின் தகுதிகளைச் சோதிக்க நடத்தப்படும் நேர்காணலுக்குப் பிறகு (மதிப்பெண்கள் வழங்கப்படாது) தகுதியானவர்கள் தேர்ந்தெடுக்கப்படுவார்கள். (நியமனத்தின் போது உள்ள வெற்றிடங்களின் எண்ணிக்கையின் அடிப்படையில் நியமிக்கப்படும் இறுதி முன்னுரிமை நிலையில் சம மதிப்பெண்களைப் பெற்ற பல விண்ணப்பதாரர்கள் இருந்தால், ஒரு நேர்காணல் நடத்தப்பட்டு, கல்வித் தகுதியின் வரிசையில் மிகவும் தகுதியான நபர்கள் தேர்ந்தெடுக்கப்படுவார்கள்.)

16.0 தவறான தகவல்களை வழங்குதல்:- எந்தவொரு விண்ணப்பதாரரும் இந்தப்பரீட்சையில் கலந்துகொள்ளத் தகுதியற்றவர் என்று கண்டறியப்பட்டால், பரீட்சைக்கு முன்னரோ , பரீட்சை நடைபெறும்போதோ அல்லது அதற்குப் பின்னரோ எந்த நேரத்திலும் அவரது விண்ணப்பத்தை ரத்து செய்ய தென் மாகாண அரசாங்க சேவை ஆணைக்குழுவிற்கு அதிகாரம் உண்டு. மேலும், எந்தவொரு விண்ணப்பதாரரும் பொய்யானது என்று தெரிந்தே அளித்த எந்தவொரு தகவலும் கண்டறியப்பட்டால், அது தொடர்பாக அவர் மீது ஒழுக்காற்று நடவடிக்கை எடுக்கப்படும்.

- i. விண்ணப்பப் படிவம் மிகுந்த கவனத்துடனும் துல்லியத்துடனும் நிரப்பப்பட வேண்டும். இந்தப்பரீட்சைக்குப் பொருந்தக்கூடிய விதிமுறைகளின்படி எந்தவொரு விண்ணப்பதாரரும் பரீட்சைக்குத் தோற்றத் தகுதியற்றவராகக் கண்டறியப்பட்டால், பரீட்சைக்கு முன்னரோ , பரீட்சை நடைபெறும்போதோ அல்லது பரீட்சைக்குப் பின்னரோ எந்த நேரத்திலும் அவரது விண்ணப்பத்தினை ரத்து செய்யும் உரிமையை ஆணைக்குழு கொண்டுள்ளது.
- ii. ஒரு விண்ணப்பதாரர் வழங்கிய தகவல் பின்னர் தவறானது எனக் கண்டறியப்பட்டால் அல்லது அவர்/அவள் வேண்டுமென்றே ஏதேனும் உண்மையை மறைத்திருப்பது தெரியவந்தால், அவர்/அவள் நியமனத்திற்கு மேலும் பரிசீலிக்கப்படமாட்டார்கள் என்பதுடன் இந்தப்பரீட்சையின் அடிப்படையில் செய்யப்படும் எந்தவொரு நியமனமும் ரத்து செய்யப்படுவதற்கோ அல்லது அரசுப் பணியிலிருந்து பணிநீக்கம் செய்யப்படுவதற்கோ அவர்/அவள் உள்ளாக்கப்படலாம்.
- 17.0 தென் மாகாண அரசாங்க சேவை ஆணைக்குழுவால் பரீட்சை நடத்துதல் மற்றும் முடிவுகளை வெளியிடுதல் தொடர்பாக விதிக்கப்படும் விதிகள் மற்றும் விதிமுறைகளுக்கு அனைத்து விண்ணப்பதாரர்களும் உட்பட்டவர்கள் ஆவர் . அத்தகைய விதிகள் மற்றும் விதிமுறைகளை மீறும் ஒருவருக்கு தென் மாகாண அரசாங்க சேவை ஆணைக்குழுவால் விதிக்கப்படும் எந்தவொரு தண்டனைக்கும் உட்படவேண்டி இருக்கும்.
- 18.0 பரீட்சை நடத்துதல், பரீட்சையை ரத்து செய்தல் அல்லது பரீட்சை முடிவுகளை இடைநிறுத்துதல் மற்றும் பரீட்சை அறிவிப்பில் குறிப்பிடப்படாத வேறு ஏதேனும் விஷயங்கள் தொடர்பாக தென் மாகாண அரசாங்க சேவை ஆணைக்குழுவின் முடிவே இறுதியானது. இந்த அறிவிப்பில் குறிப்பிடப்பட்டுள்ள பொதுவான பரீட்சை விதிகள் மற்றும் ஒழுங்குமுறைகளின்படி செயல்பட அனைத்து விண்ணப்பதாரிகளும் கடமைப்பட்டுள்ளனர்.
- 19.0 இந்த அறிவிப்பின் சிங்களம், தமிழ் மற்றும் ஆங்கில மொழி வாக்கியங்களுக்கு இடையில் ஏதேனும் முரண்பாடு ஏற்பட்டால், சிங்கள மொழியே மேலோங்கும்.

தென் மாகாண அரசாங்க சேவை ஆணைக்குழுவின் உத்தரவின்படி,



சீ.பி. ராஜகருணா

செயலாளர்,

தென் மாகாண அரச சேவைகள் ஆணைக்குழு

C.P. Rajakaruna

Secretary

Southern Public Service Commission

Southern Province

2025 ஒக்டோபர் 03,

தென் மாகாண அரசாங்க சேவை ஆணைக்குழு,

வேது மாடி,

மாவட்ட செயலகக் கட்டிடம்,

காலி.

(இந்த விளம்பரத்தை அடிப்படையாகக் கொண்டு பல்வேறு நிறுவனங்களால் தவறாக தயாரிக்கப்பட்டு சமர்ப்பிக்கப்படும் விளம்பரங்களில் குறிப்பிடப்பட்டுள்ள விஷயங்களுக்கு தென் மாகாண அரசாங்க சேவை ஆணைக்குழு எந்தப் பொறுப்பையும் ஏற்காது.)